

## प्रश्नों से संबंधित मुख्य बातें –

### सत्रहवीं लोकसभा का आठवां सत्र

सत्रहवीं लोकसभा का आठवां सत्र 31 जनवरी, 2022 को शुरू हुआ और 08 अप्रैल, 2022 को समाप्त होने वाला था। सत्र के दौरान प्रश्नकाल के लिए कुल 27 बैठकें निर्धारित की गई थीं। तथापि, 7 अप्रैल, 2022 को सदन को अनिश्चितकाल के लिए स्थगित कर दिया गया था। हालांकि 07 अप्रैल, 2022 को बैठक आयोजित की गई थी, लेकिन उस दिन कोई काम नहीं हुआ था। परिणामतः, जिन बैठकों में प्रश्नकाल आयोजित किया गया था, उनकी संख्या को घटाकर 25 दिन कर दिया गया। सत्रहवीं लोक सभा के आठवें सत्र से संबंधित प्रश्नकाल की मुख्य बातें निम्नलिखित हैं -

प्राप्त और परीक्षित की गई सूचनाएं - तारांकित और अतारांकित प्रश्नों की सूचनाएं 14 जनवरी, 2022 से प्राप्त होनी शुरू हुई थीं। कुल 34983 नोटिसों (तारांकित प्रश्न, अतारांकित प्रश्न और अल्प सूचना प्रश्न) की जांच की गई, जिसमें विभाजित प्रश्न भी शामिल थे। एक दिन में मतपत्र के लिए शामिल प्रश्नों की सूचनाओं की अधिकतम संख्या 25 मार्च, 2022 को 1420 थी।

2. ई-सूचना - आठवें सत्र के दौरान, प्राप्त 34697 सूचनाओं में से (विभाजित प्रश्नों को छोड़कर), 33040 (95.22 प्रतिशत) ई-सूचनाएं थीं। यह पिछले सात सत्रों की तुलना में एक सुधार है क्योंकि पिछले सात सत्रों में ई-नोटिस का प्रतिशत क्रमशः 43.77, 59.97, 64.29, 91.28,

90.36, 93.5 और 94.6 था। ई-पार्लियामेंट और पेपरमुक्त सचिवालय के लक्ष्य को प्राप्त करने के अथक प्रयासों के साथ, इस संबंध में महत्वपूर्ण उपलब्धियां हासिल की गई हैं।

3. सदस्यों की भागीदारी - सत्र के दौरान जिन सदस्यों के नामों से पूछे गए प्रश्नों के विरुद्ध तारांकित और अतारांकित दोनों प्रकार के प्रश्न स्वीकार किए गए थे, उनकी कुल संख्या के संदर्भ में सदस्यों की भागीदारी 399 थी। 25 मार्च, 2022 को बैठक के लिए आयोजित बैलट के लिए अधिकतम 337 सदस्यों के नाम शामिल किए गए थे।

4. सूचीबद्ध तारांकित और अतारांकित प्रश्नों की कुल संख्या और मंत्रालयों द्वारा दिए गए उत्तरों की अधिकतम संख्या - 25 बैठकों हेतु कुल 500 प्रश्नों को तारांकित प्रश्नों की सूचियों में और 5748 प्रश्नों को अतारांकित प्रश्नों की सूचियों में शामिल किया गया था। होने वाली बैठक के लिए जिन सदस्यों के नाम प्रश्नों की सूची में शामिल हुए थे, उनकी अधिकतम संख्या 25 मार्च, 2022 को 325 थी। रेल मंत्री ने तारांकित और अतारांकित दोनों प्रकार के सर्वाधिक प्रश्नों अर्थात् 372 प्रश्नों के उत्तर दिए, इसके बाद स्वास्थ्य और परिवार कल्याण मंत्री ने 337 प्रश्नों के उत्तर दिए।

5. मौखिक रूप से उत्तरित तारांकित प्रश्नों की कुल संख्या और उठाए गए अनुपूरक प्रश्न - सत्र के दौरान कुल 182 तारांकित प्रश्नों का अर्थात् औसतन 7.58 प्रश्न का प्रति बैठक मौखिक रूप से उत्तर दिया गया। एक ही दिन में मौखिक रूप से उत्तरित तारांकित प्रश्नों की अधिकतम संख्या 10 फरवरी, 2022 को 14 थी। सत्र के दौरान सदस्यों द्वारा चर्चा किए गए प्रति तारांकित प्रश्न

के दौरान कुल 550, यानि औसतन 3.02 अनुपूरक प्रश्न पूछे गए। पहले, दूसरे, तीसरे, पांचवें, छठे और सातवें सत्र के दौरान आनुपातिक रूप से इन प्रश्नों की संख्या क्रमशः 3.03, 2.77, 3.28, 3.1, 1.62 और 3.19 थी। इसके अतिरिक्त, कुल 202 सदस्यों ने यानि प्रति प्रश्न औसतन 1.11 सदस्यों ने अनुपूरक प्रश्न उठाए। इस संबंध में पहले, दूसरे, तीसरे, पांचवें, छठे और सातवें सत्र के लिए यह आंकड़ा क्रमशः 1.16, 1.21, 1.42, 1.37, 1.65 और 1.62 सदस्य था। कोविड-19 महामारी के मद्देनजर चौथे सत्र के दौरान कोई प्रश्नकाल नहीं हुआ।

6. आधे घंटे की चर्चा - वर्तमान लोकसभा की पहली आधे घंटे की चर्चा को 11 फरवरी, 2022 को स्वीकार किया गया और इस पर चर्चा की गई। यह चर्चा 5 (पांच) से अधिक वर्षों के अंतराल के बाद की गई थी। आधे घंटे की चर्चा पिछली बार 2 अगस्त, 2016 को सोलहवीं लोकसभा के नौवें सत्र के दौरान हुई थी।

\*\*\*\*\*